

മിഷൻ ഇ സേഫ് ഹോം പദ്ധതി

ചോദ്യം

ശ്രീ. എൽ.ദോസ് പി. കുന്നപ്പിള്ളിൽ

ഉത്തരം

ശ്രീ.എം.എം.മണി
(വൈദ്യുതി വകുപ്പ് മന്ത്രി)

(എ) സംസ്ഥാനത്തു ഗാർഹിക വൈദ്യുത അപകട നിരക്ക് ഭയാനകമാം വിധത്തിൽ വർദ്ധിച്ചുവരുന്ന സാഹചര്യം ഗൗരവമായി പരിഗണിച്ചിട്ടുണ്ടോ;


(എ) ഉണ്ട്. ഗാർഹിക മേഖലയിൽ ഉണ്ടാകുന്ന അപകടങ്ങളുടെ മുഖ്യകാരണം പൊതുജനങ്ങളുടെ അറിവില്ലായ്മയും അശ്രദ്ധയുമാണ്. കൂടാതെ നിലവിലുള്ള വീടുകളിൽ ഇ.എൽ.സി.ബി ഘടിപ്പിക്കാതിരിക്കുന്നതും അപകടങ്ങൾക്ക് വഴിയൊരുക്കുന്നുണ്ട്. ആയത് കുറയ്ക്കുന്നതിന് ലക്ഷ്യമിട്ട് ദുര്യശ്രവ്യപത്ര മാദ്ധ്യമങ്ങൾ വഴി സുരക്ഷാ സന്ദേശങ്ങൾ പ്രചരിപ്പിക്കുന്നുണ്ട്. കടുംബശ്രീ, റെസിഡൻസ് അസോസിയേഷൻ മുഖേനയും ബോധവൽക്കരണ പരിപാടികൾ ഇലക്ട്രിക്കൽ ഇൻസ്പെക്ടർ വകുപ്പ് സംഘടിപ്പിക്കുന്നുണ്ട്. കൂടാതെ NPG (Non Payment Group) ഗ്രൂപ്പിൽ ഉൾപ്പെടുന്ന ഉപഭോക്താക്കൾക്ക് ELCB സ്ഥാപിച്ച് നിലവിലെ വയറിംഗ് നവീകരിക്കുന്നതിനുള്ള പദ്ധതി തദ്ദേശ സ്വയംഭരണസ്ഥാപനങ്ങൾ വഴി നടപ്പിലാക്കാനുള്ള നടപടികൾ സ്വീകരിച്ചിട്ടുണ്ട്.

(ബി) ഗാർഹിക അപകടങ്ങൾ കുറയ്ക്കുന്നതിന് മിഷൻ ഇ സേഫ് ഹോം പദ്ധതി നടപ്പിലാക്കിയിട്ടുണ്ടോ; ഇതിന്റെ ഭാഗമായി നടപ്പിലാക്കുന്ന കാര്യങ്ങൾ എന്തൊക്കെയാണെന്ന് അറിയിക്കാമോ;

(ബി) ഗാർഹിക മേഖലയിലെ അപകടങ്ങൾ കുറച്ചുകൊണ്ട് വരുന്നതിന് ലക്ഷ്യമിട്ട് ഇലക്ട്രിക്കൽ ഇൻസ്പെക്ടർ വകുപ്പ് മുൻപോട്ട് വച്ച പദ്ധതിയാണ് ഇ സേഫ് ഹോം. ഇതിന്റെ ഭാഗമായി വകുപ്പിന്റെ ശ്രമഫലമായി SC, ST, BPL വിഭാഗത്തിൽപ്പെട്ട കണക്ടഡ് ലോഡ് 500 വാട്സിൽ താഴെയും മാസ ഉപയോഗം 20 യൂണിറ്റിൽ താഴെയുമുള്ള കടുംബത്തിന് ശരിയായ രീതിയിൽ റീവയറിംഗ് നടത്തി, കുറഞ്ഞത് നാലു പോയിന്റുകളിലും ഉണ്ടാകത്തക്ക രീതിയിൽ എർത്ത് ലീക്കേജ് സർക്യൂട്ട് ബ്രേക്കർ അടക്കമുള്ള സുരക്ഷ ഉപകരണങ്ങളോടുകൂടി, ഒരു കടുംബത്തിന് 12,287/- രൂപ ചെലവ് വരുന്ന പദ്ധതി പഞ്ചായത്തുകളുടേയും നഗരസഭകളുടേയും വാർഷിക പദ്ധതിയിൽ ഉൾപ്പെടുത്തുന്നതിന് അനുമതി നൽകി സർക്കാർ (നമ്പർ 192/2020/ത.സ്വ.ഭ.വ തീയതി 24.01.2020) ഉത്തരവ് പുറപ്പെടുവിച്ചിട്ടുണ്ട്.

(സി) ബി.പി.എൽ. വിഭാഗത്തിൽപ്പെട്ട ഉപഭോക്താക്കളുടെ ഭവനങ്ങൾ സൗജന്യമായി റീവയറിംഗ് നടത്തുന്നതിന് ഉദ്ദേശിക്കുന്നുണ്ടോ; ആരുടെയൊക്കെ സഹകരണത്തോടെയാണ് ഈ പദ്ധതി നടപ്പിലാക്കുന്നത്; ഇതിനകം എത്ര പേർക്ക് ഇതിന്റെ ആനുകൂല്യം ലഭിച്ചുവെന്ന് വെളിപ്പെടുത്താമോ?

(സി) SC, ST, BPL വിഭാഗത്തിൽപ്പെട്ട കണക്ടഡ് ലോഡ് 500 വാട്സിൽ താഴെയും മാസ ഉപയോഗം 20 യൂണിറ്റിൽ താഴെയുമുള്ള ഉപഭോക്താക്കളുടെ വീട്ടിലെ വയറിംഗ് മിനിമം നാലു പോയിന്റുകളിലും ഉണ്ടാകത്തക്ക രീതിയിൽ എർത്ത് ലീക്കേജ് സർക്യൂട്ട് ബ്രേക്കർ അടക്കം സുരക്ഷാ ഉപകരണങ്ങളോടുകൂടി നവീകരിച്ച് നൽകുന്ന പദ്ധതി തദ്ദേശസ്വയംഭരണസ്ഥാപനങ്ങളുടെ വാർഷിക പദ്ധതിയിൽ ഉൾപ്പെടുത്തി നടപ്പിലാക്കുന്നതിനായി GO(RI) No. 192/2020/ത.സ്വ.ഭ.വ തീയതി 24.01.2020 പ്രകാരം ഉത്തരവായിരുന്നു. ടി പദ്ധതി പഞ്ചായത്ത് ആണ് നടപ്പിലാക്കുന്നത്. ആയതിന് ആവശ്യമായ സാങ്കേതിക ഉപദേശങ്ങൾ ഇലക്ട്രിക്കൽ ഇൻസ്പെക്ടർ വകുപ്പിൽ നിന്നും നൽകുന്നുണ്ട്. കൂടാതെ പാലക്കാട് ജില്ലയിലെ അഗളി, പുത്തൂർ, ഷോളയൂർ എന്നീ പഞ്ചായത്തിലെ 600 പേരുടെ വീടുകളിൽ ഇ.എൽ.സി.ബി. സ്ഥാപിച്ച് വയറിംഗ് നവീകരിച്ച് നൽകുന്ന പദ്ധതിയും ഇലക്ട്രിക്കൽ ഇൻസ്പെക്ടർ വകുപ്പ് നേരിട്ട് നടപ്പിലാക്കിയിട്ടുണ്ട്.


സെക്ഷൻ ഓഫീസർ